



شَبَّ مَعْفُرَتٌ

نَالِيف

حَكَمَتْ رَوْلَانَا مُغْفِتَيْ عَبْدُ الرَّوْقَ سَكَهْرَيْ مَظَلَّة

مِكَبَثَةُ الْإِسْلَامِ كَلَّا حَيْ

www.Sukkurvi.com

شَبِّ حُمْقِرَتْ

اپنیں شب برأت کے فضائل، دستور العمل،
اور اس شب کی مردجمہ بدعات و رسومات کا ذکر ہے

مُفتٰ عَبْدُ الرَّوْفَ سَعْدِي

مَكْتَبَةُ الْإِسْلَامِ كَاچِي

فون نمبر: 5016664-5

حقوق طبع و محفوظ

باہستام : شاہ محمود

طبع : القادر پرنٹنگ پرنس، کراچی

ناشر : مکتبۃ اللہ الفرشتہ

کوئنچی اینڈ سٹریل انڈیا، کراچی۔

فون : 021-35016664-65

موبائل : 0300-8245793

ایمیل : mactabatulislam@gmail.com

ویب سائٹ : www.mactabatulislam.com

ملنے کے پتے

ادارۃ المعارف، دارالعلوم کراچی

دارالاسناعت، اردو بازار، کراچی

ایچ ایم سعید، پاکستان چوک، کراچی

مکتبہ زکریا، بنوری ٹاؤن، کراچی

بِسْمِ اللَّهِ الرَّحْمَنِ الرَّحِيمِ

الْحَمْدُ لِلَّهِ وَكَفَى وَسْلَامٌ عَلَى عِبَادِهِ الَّذِينَ اصْطَفَى

اما بعد!

شعبان کا مہینہ برکت والا ہے، کیونکہ سرکارِ دو عالم صلی اللہ علیہ وسلم نے شعبان کے بارے میں با برکت ہونے کی دعا فرمائی ہے اور آپ صلی اللہ علیہ وسلم سب سے زیادہ نفل روزے اسی مہینہ میں رکھا کرتے تھے جس سے اس ماہ کی اور بھی اہمیت معلوم ہوتی ہے۔ نیز شعبان کے مہینہ میں ایک رات ہوئی ہے جسے شبِ برأت کہتے ہیں یہ بڑی مبارک رات ہے۔

شبِ برأت کے معنی

شبِ برأت میں ”شب“ کے معنی رات کے ہیں اور ”برأت“ کے معنی بری ہونے کے ہیں، اس رات میں چونکہ بے شمار گنہگاروں کی مغفرت اور مجرموں کی بخشش ہوتی ہے اس لئے اس کو شبِ برأت کہتے ہیں اور پھر کثرت استعمال کی وجہ سے شبِ برأت بغیر

مزہ لے زبان پر جاری ہو گیا اور یہ رات شعبان کی پندرہ ہو یہ تاریخ
لی رات ہے جو چودہ تاریخ کو سورج غروب ہونے سے شروع ہوتی
ہے، اور پندرہ ہو یہ تاریخ کی صحیح صادق ہونے تک رہتی ہے۔
احادیث طیبہ میں اس کے بڑے فضائل آئے ہیں، یہاں ان کا مختصر
انتخاب مع تشریح پیش خدمت ہے۔

سات آدمیوں کے سوا پوری مخلوق کی بخشش

حدیث: حضرت معاذ بن جبل رضی اللہ تعالیٰ عنہ سے روایت ہے
کہ حضور اقدس صلی اللہ علیہ وسلم نے فرمایا ”کہ اللہ جل شانہ، شعبان کی
پندرہ ہو یہ رات لو اپنی تمام مخلوق کی طرف متجوہ ہوتے ہیں اور پوری
مخلوق کو بخش دیتے ہیں لیکن مشرق اور کینہ رکھنے والا نہیں بخشنا جاتا۔
(طبرانی اور ابن حبان)

یہی کی روایت میں یہ بھی ہے کہ قطع رحمی کرنے والے، تہمد یا پا جامد
خنوں سے نیچے لٹکانے والے، والدین کی نافرمانی کرنے والے اور
شراب کی عادت رکھنے والے اور کسی کو ناقص قتل کرنے والے
کی (بھی) مغفرت نہیں ہوتی۔ (انزیب والہ حب)

ف: اس حدیث سے معلوم ہوا کہ شب برأت میں حق تعالیٰ جلن شانہ اپنی مخلوق کی طرف خاص ظریر کرم فرماتے ہیں، اور اپنی ساری مخلوق کی بخشش فرمادیتے ہیں، مگر سات آدمی ایسے بد نصیب ہیں کہ اس با برأت رات میں بھی ان پر حق تعالیٰ کی ظری عنایت نہیں ہوتی اور وہ مغفرت سے محروم رہتے ہیں اور وہ یہ ہیں:-

- اللہ تعالیٰ کے ساتھ شرک کرنے والا۔
- کینہ رکھنے والا۔
- قطع رحمی کرنے والا۔
- تہبند یا پاجامہ وغیرہ مخنوں سے بچنے لکھنے والا۔
- والدین کی تافرمانی کرنے والا۔
- شراب پینے کی عادت رکھنے والا۔
- کسی کو حق قتل کرنے والا۔

حضرت شاہ عبدالحق محدث دہلوی نے ”مساحت بستہ“ میں ان لوگوں کا بھی ذکر فرمایا ہے۔

- محسولی یا رشوٰت لینے والا۔

(۱) جادو کرنے والا۔

(۲) غیب کی خبر میں بتلانے اور فال نکالنے والا۔

(۳) ہاتھ کے خطوط دیکھ کر غیب کی باتیں بتلانے والا۔

(۴) گانے اور طبلہ سارگی بجانے والا۔ (ماشیت بالمسنة)

ابتدہ اگر یہ تمام افراد اپنے ان گناہوں پر نادم اور شرمندہ ہوں، صدق دل سے تو پہنچیں، اور آئندہ ان گناہوں سے باز رہنے کا مضمون ارادہ کر لیں اور جن بندوں پر زیادتی ہوئی ہے ان سے معافی و تلافی کر لیں تو ان کے بھی یہ گناہ معاف ہو جائیں گے اور پھر یہ افراد بھی اس رات میں عبادت و طاعت اختیار کر کے حق تعالیٰ کی رحمتوں کے مستحق ہو سکتے ہیں۔

ان کے اطاف تو ہیں عام شہیدی سب پر
تجھ سے کیا ضد تھی اگر تو کسی قابل ہوتا

بے شمار لوگوں کی مغفرت

حدیث: حضرت عائشہ رضی اللہ تعالیٰ عنہا کا بیان ہے کہ ایک مرتبہ رات کو (سو تے میں آنکھ کھلی) تو حضور اقدس صلی اللہ علیہ وسلم کو گھر

میں نہ پایا آپ کو تلاش کرنے کے لئے نکلی تو آپ بقیع یعنی مدینہ سورہ
کے قبرستان میں ملے۔ آپ نے فرمایا ”اے عائشہؓ کیا تجھے اس بات
کا خطرہ گزرا کہ اللہ اور اس کا رسول تجھ پر ظلم کریں گے یعنی رسول اللہ
صلی اللہ علیہ وسلم تیری باری کی رات ہوتے ہوئے، کسی دوسری بیوی
کے پاس تشریف لے گئے ہوں گے، میں نے عرض کیا کہ ہاں مجھے تو یہی
خیال گزرا کہ آپ اپنی کسی ابیہ کے پاس تشریف لے گئے آپ نے
فرمایا (میں کسی کے پاس نہیں گپا یہاں بقیع آیا ہوں، یہ دعا کرنے کی
رات ہے، کیونکہ) یقیناً اللہ جل شانہ ماہ شعبان کی پندرہوں تاریخ کی
رات کو قریب والے آسمان کی طرف خصوصی توجہ فرماتے ہیں اور قبیلہ
بنی کلب کی بکریوں کے باوں سے زیادہ تعداد میں لوگوں کی مغفرت
فرماتے ہیں۔ (ترمذی ابن ماجہ بحوالہ مشکوہ المصالح ۱۱۵)

ف: عرب میں بکریاں پالنے کا عام روایج تھا، ہر قبیلہ میں بہت سی
بکریاں ہوتی تھیں لیکن قبیلہ بنی کلب میں سب سے زیادہ بکریاں تھیں،
ان تمام بکریوں کے جسم پر بتنی تعداد میں بال تھے ان سے کہیں زیادہ
تعداد میں حق تعالیٰ لوگوں کی مغفرت فرماتے ہیں۔

ذرا اس پر غور کیجئے کہ ایک بُری کے جسم پر کتنے بال ہوتے ہیں جنہیں شمار کرنا آسان نہیں، پھر ان کیشہ تعداد بُریوں کے جسم پر کتنے بے حساب بال ہوں گے، ان سے بھی بڑھ کر حق تعالیٰ کا اپنے بندوں کو معاف کرنا کیسی زبردست رحمت اور نخشش ہے، اور واقعی ان کی مغفرت کا کوئی ٹھکانہ نہیں ہے۔

اس حدیث سے یہ بھی معلوم ہوا کہ سرکار دو عالم صلی اللہ علیہ وسلم شب برأت میں مدینہ مسیحہ کے قبرستان میں تشریف لے گئے، اس لئے اگر کوئی شخص اس رات میں قبرستان چلا جائے اور مرحومین کو ایصال ثواب اور ان کے لئے دعاء مغفرت کروئے تو اس میں کوئی حرج نہیں ہے، لیکن اس شب میں قبرستان جانے کو ضروری سمجھنا اور دور دراز کے قبرستان سفر کے جانا جیسے بعض لوگ ٹھنڈھے کے قبرستان سفر کر کے جاتے ہیں اور اجتماعی طور پر جانا وباں میلہ لگانا اور طرح طرح کی خرافات کرنے یہ سب ناجائز اور خلاف شرع باتیں ہیں، ان کا کوئی ثبوت نہیں، ان سے پہنچ کرنا چاہئے، جتنا ثابت ہے اور جس طرح ثابت ہے لبکس اسی حدیث عمل کرنا چاہئے۔

اس شب میں انجام پانے والے کام

حدیث: حضرت عائشہ رضی اللہ تعالیٰ عنہا روایت کرتی ہیں کہ رسول اکرم صلی اللہ علیہ وسلم نے مجھ سے فرمایا کہ تم جانتی ہو اس رات میں یعنی ماہ شعبان کی پندرہ ہوئی شب میں کیا ہوتا ہے عرض کیا یا رسول اللہ صلی اللہ علیہ وسلم ارشاد فرمائیے کیا ہوتا ہے؟ فرمایا اس رات میں ہر ایسے بچہ کا نام لکھ دیا جاتا ہے جو آنے والے سال میں پیدا ہونے والا ہے، اور ہر اس شخص کا نام لکھ دیا جاتا ہے جو آنے والے سال میں مرنے والا ہے (اللہ تعالیٰ کو سب پتہ ہے البتہ انتظام میں لگنے والے فرشتوں اور اس رات میں ان لوگوں کی فہرست دے دی جاتی ہے) اور اس رات میں نیک اعمال اور اٹھائے جاتے ہیں (یعنی درجہ مقبولیت میں لے لئے جاتے ہیں) اور اس رات میں اوگوں کے روزیاں نازل ہوتی ہیں، حضرت عائشہ فرماتی ہیں کہ میں نے عرض کیا کہ یا رسول اللہ تکی بات ہے کہ جنت میں وہی داخل نہ ہو گا مگر اللہ تعالیٰ کی رحمت سے، آپ نے تمیں پار فرمایا ہاں وہی ایسا نہیں ہے جو اللہ سے رحمت کے بغیر جنت میں داخل ہو جائے، میں نے عرض کیا یہ رسول اللہ آپ تھی اللہ کی رحمت کے بغیر جنت میں نہ جائیں گے؟ یہ سن کر آپ نے اپنے پر باتھا ہوا

لیا اور تمیں بار فرمایا میں بھی جنت میں نہ جاؤ نگا مگر اس طرح سے کہ اللہ تعالیٰ
مجھے اپنی رحمت میں ڈھانپ لے۔

(بیہقی فی الدعویات بحوالہ مخلوہ المساجع ۱۵)

ف : اس حدیث سے معلوم ہوا کہ اللہ جل شانہ، شعبان کی
پندرہ ہویں رات میں آئندہ سال میں مرنے والوں اور پیدا ہونے
والوں کے بارے میں فیصلہ فرماتے ہیں اور اللہ تعالیٰ کو معلوم تو ہمیشہ
تھے کہ کب کس کی موت و خلیات ہو گی، لیکن اس رات میں فرشتوں
و مرنے جیئے والوں کی فہرست دی جاتی ہے، چنانچہ حضرت
مطہ بن بیمار رحمت اللہ علیہ نے فرمایا کہ ”شعبان کی پندرہ ہویں شب میں
حق تعالیٰ جل شانہ ملک الموت کو ایک فہرست دیکھ دیتے ہیں کہ ان
میں جن اوكوں کے نام لکھے ہوئے ہیں انگلی روچ اسال وقت مقررہ پر
قبض کرنا جبکہ دنیا میں یہ لوگ مختلف کاموں میں مشغول ہوتے ہیں،
کوئی اپنے گھر کو سجائے اور خوبصورت قالیں بچھانے میں لگا ہوا ہے،
کوئی باغ لگانے فکر میں ہے، کسی کی متفہی ہو رہی، کوئی نکاح کرنے میں
مصروف ہے اور کوئی اپنا بگھ، کوٹھی بنوار رہا ہے، دوسری طرف اس شب

میں حق تعالیٰ شانہ کے یہاں اس کی موت کا وقت دن تاریخ لکھی جا رہی ہوتی ہے۔ (ماہبہ بالله بصرف)

حضرت عکرمہؓ سے منقول ہے کہ پندرہویں شعبان کی رات میں سال بھر کے تمام کاموں کا فیصلہ کیا جاتا ہے، اس رات میں زندہ رہنے والے اور حج کرنے والے سب کے ناموں کی فہرست تیار کی جاتی ہے جس کی تعییل میں کسی قسم کی ذرا بھی کمی بیشی نہیں ہوتی۔ (ماہبہ بالله بصرف)

رزق و عافیت دینے کا اعلان

حدیث: حضرت علی رضی اللہ تعالیٰ عنہ سے روایت ہے کہ حضور اقدس صلی اللہ علیہ وسلم نے ارشاد فرمایا کہ "جب شعبان کی پندرہویں رات ہو تو اس رات میں نماز میں کھڑے ہو اور رات گزارنے کے بعد صبح کو نفلی روزہ رکھو اس لئے کہا اللہ تعالیٰ جمل شانہ اس رات میں آفتاب غروب ہو جانے کے وقت ہی سے قریب والے آسمان کی طرف خصوصی توجہ فرماتے ہیں اور فرماتے ہیں:-
کیا کوئی مغفرت طلب کرنے والا ہے؟ جس کی میں مغفرت

گردن۔

کیا کوئی رزق طلب کرنے والا ہے؟ جس کو میں رزق دوں۔

کیا کوئی مصیبت زدہ ہے؟ جسے میں عافیت دوں۔

اور اسی طرح فرماتے رہتے ہیں کہ فلاں چیز مانگتا ہے، صبح صادق طلوع ہونے تک ایسے ہی فرماتے رہتے ہیں۔ (ابن ماجہ)

حدیث: حضرت عائشہ رضی اللہ تعالیٰ عنہا فرماتی ہیں کہ ایک رات ہنحضرت صلی اللہ علیہ وسلم تجد کے لئے کھڑے ہوئے نماز شروع کی اور تجد کے میں پہنچ تو اتنا طویل تجد کیا کہ مجھے یہ خطرہ ہو گیا کہ شاید خدا نخواستہ آپ کی روح قبض ہو گئی ہے، یہاں تک کہ میں پریشان ہو کر انھی اور پاس جا کر آپ کے انگوٹھے کو حرکت دی تو آپ نے کچھ حرکت فرمائی جس سے مجھے اطمینان ہو گیا اور اپنی جگہ واپس لوٹ آئی۔ جب آپ نماز سے فارغ ہوئے تو (تحوڑے سے کلام کے بعد) فرمایا ”تم جانتی ہو کہ یہ کوئی رات ہے میں نے عرض کیا کہ اللہ تعالیٰ اور اس کا رسول (صلی اللہ علیہ وسلم) ہی خوب جانتا ہے، آپ نے فرمایا یہ نصف شعبان کی رات ہے، خداوند عالم اس رات خاص طور سے اہل

عالم کی طرف توجہ فرماتے ہیں اور مغفرت مانگنے والوں کی مغفرت اور رحم کی دعا کرنے والوں پر رحم فرماتے ہیں مگر آپس میں کینہ رکھنے والوں کو (اس وقت بھی) اپنے ہی حال پر چھوڑ دیتے ہیں ۔ ۔ ۔

(الترغیب والترہیب)

ف : ان احادیث سے یہ باتیں معلوم ہوئیں :-

● اس رات ہمیں جاگ کر نوافل میں اور زکرو تلاوت میں مشغول ہونا چاہئے ۔

● تمام رات حق تعالیٰ جل شانہ کی جانب سے رزق دینے، صحت و عافیت دینے اور رحمت و بخشش فرمانے کا اعلان ہوتا ہے اس لئے مغفرت، عافیت اور اپنے مقاصد دار ہیں کے لئے گزار کر دعا مانگنی چاہئے ۔

● پندرہ ہوئیں رات گزار کر صحیح کو یعنی پندرہ و تاریخ کو روزہ رکھنا چاہئے، لیکن روزہ رکھنا ضروری نہیں ہے ۔

چونکہ یہ رات بڑی برکت اور رحمت والی ہے، اس لئے حضرات صحابہ کرام رضی اللہ عنہم، تبعین نظامِ حبہم اللہ اور سلف صالحین حبہم اللہ

اس رات میں جاگتے، اعمال مذکورہ پر عمل فرماتے، اور اس رات کی بڑی قدر فرماتے اور اس رات کی پہلے سے تیاریاں فرماتے تھے۔ (مواہب اور مذاق بحیرہ) ہمیں بھی اس رات کی قدر کرنی چاہئے۔

دستور العمل برائے شب برأت

- (۱) اس مبارک رات میں عبادت کرنے اور ذکر تلاوت کرنے کے لئے غسل کر لینا مفہومیت ہے۔
- (۲) عشاء اور فجر کی نماز با جماعت ادا کرنا۔
- (۳) جتنی سہولت اور آسانی سے ممکن ہو اس رات کو نوافل اور ذکر و تلاوت میں گزارنا۔
- (۴) کوئی شخص منکرات سے بچتے ہوئے قبرستان جانا چاہے تو جا سکتا ہے۔
- (۵) صحت و عافیت، رحمت و نخشش اور جملہ مقاصدِ حنفی کے لئے خوب دعا کرنا۔
- (۶) شعبان کی پندرہ تاریخ کو روزہ رکھنا۔

) جن گناہوں کی نحوست اس مبارک رات کی برکت سے محروم کر دیتی ہے، ان سے مکمل پرہیز، اور صدقی دل سے توبہ کرنا۔ ان کی تفصیل پہلی حدیث میں گزری اور دیگر گناہوں سے بھی توبہ کرنا۔

قابل توجہ

واضح ہو کہ اس رات میں نوافل پڑھنے کا کوئی خاص طریقہ ثابت نہیں ہے۔ عام نوافل جس طرح پڑھے جاتے ہیں، اسی طرح اس شب میں پڑھنے چاہیں۔ نوافل پڑھنے کے جو خاص خاص طریقے عوام میں رائج ہیں اور ان کے عجیب و غریب فضائل اور فوائد بیان کئے جاتے ہیں، وہ عموماً من گھڑت اور اپنے ایجاد کردہ ہیں، ان سے پچھا چاہئے۔

بدعات اور رسماں

اس مبارک رات کے فضائل اور برکات لکھنے کے بعد افسوس کے ساتھ لکھنا پڑتا ہے کہ آج ہماری شومنی اعمال نے اس ثواب کو عذاب سے اور برکات کو دینی و دینوی نقصان سے بدل دیا ہے ۔

ملن ملتوں کی بدعتیں اور قبیع رسمیں ایجاد کر کے باعث برکت رات کو
ہر اپاگنا و اور مصیبت بنا دیا گیا ہے۔ رسول اکرم صلی اللہ علیہ وسلم کہ
اے وحشہ چھوڑ کر قسم کی بد عات ایجاد کر لی گئی ہیں جن کو فرانس کی
طرح بڑی پابندی سے ادا کیا جاتا ہے جن میں سے بعض یہ ہیں:-

آتش بازی

یہ رسم نہ صرف ایک بے لذت گناہ ہے بلکہ اس کی دنیوی
تابہیاں بھی ہمیشہ آنکھوں کے سامنے اپنی رہتی ہیں، اس میں ایک تو اپنے
مال کا ضائع کرنا اور بے جا اسراف ہے جو وہیا میں بھی ہر قسم کی بر بادی کا
ذریعہ ہے اور آخرت میں بھی قرآن مجید میں ارشاد ہے:-

إِنَّ الْمُبَدِّرِينَ كَانُوا إِخْوَانَ الشَّيَاطِينِ ط
وَلَا تُسْرِفُوا إِنَّهُ لَا يُحِبُّ الْمُسْرِفِينَ ط

ترجمہ: ”بیشک فشوں خرق آرنے والے شیطان
کے بھائی ہیں اسراف نہ کرو کیوں کہ بلاشبہ اللہ تعالیٰ
اسراف آرنیوالوں کو دوست نہیں رکھتا“

جس قوم کی اقتصادی حالت نازک ہو اور جس کو افلاس نے دوسری قوموں کا غلام بنا رکھا ہواں کا انوار و پیارے اس طرح فضول اور بیہودہ رسم میں ضائع ہو تو اسکی قومی زندگی کی کیا توقع کی جاسکتی ہے؟ ہر سال اس رات میں افلاس زدہ قوم لاکھوں روپیہ آتش بازی انار اور پنائی وغیرہ چھوڑنے پر خرچ کر دیتی ہے اور گاڑھی کمائی کو نذر آتش کر کے اس مبارک رات کی برکتوں کو بھرم کر ڈالتی ہے اور یہ عمل خلاف شرع ہونے کے ناتھ ساتھ خلاف عقل بھی ہے۔

چھوٹوں کو آتش بازی ہلکی انار اور پنائی وغیرہ چھوڑنے کے لئے پیسے دے جاتے ہیں اور ان کو بچپن ہم سے خداۓ تعالیٰ کے احکام کی خلاف ورزی کی مشق کرائی جاتی ہے۔ بہت سے بچے اور بڑے جل جاتے ہیں، بلکہ بعض مرتبہ دکانوں اور مکانوں میں آنکھ جاتی ہے پھر بھی یہ رسم نہیں چھوڑتے۔ اللہ تعالیٰ ہی سمجھو دے۔

چراغاں کرنا

بہت سی مسجدوں اور گھروں میں ضرورت سے زیادہ چراغ جائے

بات ہیں، کثرت سے بھلی کے ققئے جائے جاتے ہیں، لائک کا اضافہ کیا جاتا ہے، بہت زیادہ روشنی کی جاتی ہے، گھروں کے باہر دروازوں پر کئی کئی چراغ رکھے جاتے ہیں اور بعض جگہ مکانوں کی منڈیوں پر قطار کے ساتھ چراغ رکھ دئے جاتے ہیں، یہ سب اسراف اور فضول خرچی ہے، جس کے بازے میں حکم قرآن ابھی معنوم ہو چکا ہے اور یہ چنانچہ ہندوستان کے مشرکوں اور ہندوؤں کی دیوالی کی نقل ہے اور حرام ہے۔ آگ سے طیلنا اور آگ کا شوق رکھنا آتش پرستوں کے یہاں سے چلا ہے، بعض بزرگوں نے فرمایا ہے کہ یہ شب برأت میں زیادہ روشنی کرنے کا سلسلہ برآمدکاری شروع ہوا ہے، یہ اوگ پہلے آتش پرست تھے، جب اسلام لائے تو انہوں نے یہ رسم اسلام میں داخل کر دی تاکہ مسلمانوں کے نماز پڑھتے وقت آگ کا منیر ہے، کیسے افسوس کی بات ہے کہ مسلمانوں نے آتش پرستوں کی رسم اپنائی، کیسی عجیب بات ہے کہ آسمان سے رحمتوں کا نزول ہوتا ہے اور نیچے رحمتوں کا مقابلہ آتش پازی اور فضول خرچی اور طرح طرح کے

گن ہوں کے ذریعہ کیا جاتا ہے ، اللہ تعالیٰ کا ارشاد ہوتا ہے کہ کوئی ہے مجھ سے مانگنے ، اور یہاں مانگنے کے بجائے فتن و فجور اور کھلیل کو دیں وقت گزارتے ہیں ۔

مسجد میں اجتماع

اس رات کی عبادت ایک نفل عبادت ہے ، اور نفل عبادت جس قدر خفیہ اور چھپا کر کی جائے ۔ افضل ہے ، اس لئے اس نوافل ذکر و تلاوت اور دیگر عبادات اپنے اپنے گھروں میں کرنی چاہیں ، اور اتفاقاً رات کو جانے کے لئے دو چار آدمی مسجد میں جمع ہو جائیں اور اپنی نمازوں تلاوت میں مشغول رہیں تب بھی کچھ مفصلۃ نہیں لیکن بعض شہروں میں اس کو بھی اس حد تک پہنچا دیا گیا ہے کہ اس کو روکنے کی ضرورت ہے مثلاً لاڈا پیکر وغیرہ سے بُلا بُلا کر اہتمام سے لوگوں کو جمع کرتے ہیں ، اور رہوں و لعب میں رات گزرتی ہے ۔ بڑے اہتمام کے ساتھ مسجدوں میں مرد و عورت اور بچے آتے ہیں اچھا خاصاً اجتماع ہوتا ہے ، کوئی آرہا ہے ، نبی جاربا ہے اور خوب شورو غل ہوتا ہے ، بے پردگی ہوتی ہے ، توں کوفرض نماز کے لئے بھی مسجد جانے سے روکا گیا ہے ، پھر نفل میں

پڑھنے کے لئے جائیگی یہی گنجائش ہو سکتی ہے، حضرات صحابہ کرامؐ سے زیادہ عبادت کا شو قیم کوئی نہیں ہو سکتا وہ بھی اس طرح جمع نہیں ہوتے تھے اور پھر غفلت اور جہالت کی وجہ سے بہت سی باتیں آداب مساجد بلکل خلاف اور فرشتوں کی ایذا کا باعث ہو کر بجائے نفع کے نقصان خساراں کا سبب ہن جاتی ہیں، اس لئے مساجد میں ایسے اجتماعات کرنے اور ان میں شرکت کرنے کے سے پچنا چاہئے۔

ہوٹلوں اور بازاروں میں گھومنا

بعض لوگ اس رات میں بجائے نام عبادت کر کے باقی رات بازاروں، تفریح گاہوں اور ہوٹلوں میں جا کر گزارتے ہیں، جہاں سوائے کھیل کوڈ، لڑائی، جھگڑا، فضول باتیں، فضول خرچی، غبیتیں اور طرح طرح کے گناہوں کے سوا اور کچھ نہیں ہوتا، اور اب ٹی وی، وی سی آر کی لعنت کا ایسا سیلا ب آیا ہے کہ گھر گھر اس میں غرق ہے اور لوگ اس مقدس رات میں بھی اس لعنت میں مشغول رہتے ہیں یہ لوگ حق تعالیٰ کی رحمتوں کا محلی نافرمانیوں، کبائر اور فتن و فحور سے مقابلہ کر کے بجائے مسحتِ رحمت ہونے کے اور زیادہ اس کے قبر و غسل کے مورد

ہن جاتے ہیں اس سے تو لا کھ درجہ بہتر ہے کہ آدمی پیر پھیلا کر سو جائے،
کیونکہ اگر آدمی ثواب حاصل نہ کرے تو کم از کم گناہ تو نہ کرے،
مبارک جکہ اور مبارک زمانہ میں جس طرح اجر و ثواب زیادہ ملتا ہے،
و باس گناہ کرنے کا و بال بھی بہت سخت ہوتا ہے حق تعالیٰ اپنی پناہ عطا
فرما دیں۔ آمین۔

رسم حلوہ

اس کو ایسا لازم کر لیا گیا ہے کہ اس کے بغیر سمجھتے ہیں کہ شب برأت
بی نہیں ہوئی فرائض واجبات کے ترک پر اتنی ندامت و افسوس نہیں ہوتا
جتنا حلوہ نہ پکانے پر ہوتا ہے اور جو شخص تسلیک پکاتا اس کو کنجوں وہابی اور
بخل وغیرہ کے القاب دئے جاتے ہیں، ایک غیر ضروری چیز کو فرض
دواجب کا درجہ دینا گناہ ہے اور بدعت ہے، بعض لوگ کہتے ہیں کہ
رسول ﷺ کا جب دندانِ مبارک شہید ہوا تھا تو آپ نے حلوہ نوش
فرمایا تھا، اس کی یادگار ہے، اور کوئی کہتا ہے کہ حضرت حمزہؓ اس تاریخ
میں شہید ہوئے تھے ان کی فاتحہ ہے، اول توسرے سے یہی غلط ہے کہ
دندانِ مبارک ان دونوں میں شہید ہوا تھا، یا حضرت حمزہؓ اس تاریخ میں
شہید ہوئے تھے۔

لیونلہ دونوں حادثے ماؤ شوال میں ہوئے ہیں پھر اگر بالفرض ہوں بھی تو اس قسم کی یادگاریں بغیر کسی شرعی امر کے قائم کرنا خود بدعت اور ناجائز ہے اس کے علاوہ یہ عجیب طرح کی فاتحہ کہ خود ہی پکایا اور خود ہی کھا گئے یادوں چار اپنے احباب کو کھلادیا، فقراء اور مساكین جو خیرات کے اصلی مستحق ہیں وہ یہاں بھی دیکھتے ہی رہ جاتے ہیں کسی فقیر کو ایک آدھ چپاتی اور ذرا سا حلوہ دیکر پورے حلوہ کا ثواب پہنچنے کا یقین کر لیتے ہیں اور یہ بات بھی عجیب ہے کہ رسول اللہ ﷺ نے تو (بالفرض) دندان مبارک شہید ہونے کی وجہ سے حلوہ کھایا، مگر نالائق اُتنی بغیر کسی دکھ درد کے حلوہ اڑا رکھے ہیں، اللہ تعالیٰ ہی سمجھ دے۔

برتن بدلنا اور گھر لینا

بعض لوگوں نے اس رات میں گھر لینے اور برتن بدلنے کی عادت ڈال رکھی ہے یہ بھی مخفی انعام اور سبے اصل ہونے کے علاوہ ہندوؤں کے ساتھ مشہد ہے جس کی حدیث و قرآن میں سخت ممانعت ہے اس سے بھی پہنچا چاہیے۔

خلاصہ مضمون

خلاصہ یہ ہے کہ شعبان کی پندرہویں شب، مبارک شب ہے اس

میں نماز میں پڑھنا اور ذکر و تلاوت میں لگنا اور صحیح کو روزہ رکھنا باعث ثواب ہے اور حلوہ کی پابندی کرنا اور بیان زیادہ جلانا، قبرستان میں میلے لگانا، چراغاں کرنا، آتش بازی پھل بھڑی پٹائے چھوڑنا یہ امور خلاف شرع ہیں اور بدعت ہیں اللہ تعالیٰ نے مبارک رات نصیب فرمائی اس کا تقاضا یہ تھا کہ ہم شکر گزار بندے بنتے اور عبادات اور اطاعت میں گلتے لیکن شیطان نے عبادات سے ہنا کر بدعتات میں لگا دیا، شیطان ہمیشہ اپنی کوشش میں لگا رہتا ہے اس لئے اس کی چالوں سے ہوشیار رہیں اور جو اعمالی مسنونہ اور پراحدیث کے ذیل میں بیان کئے گئے ہیں صرف ان کو اختیار کریں، اور اپنی قبر میں آرام سے سونے کا سامان جمع کریں، اور اگر یہ کچھ نہ ہو سکے تو کم از کم اپنے آپ کو اور اپنے اہل و عیال کو ان گناہوں سے ضرور بچائیں جو اس مبارک رات میں ثواب سمجھ کر کئے جاتے ہیں ۔

وَصَلَّى اللَّهُ تَعَالَى عَلَى خَيْرِ خَلْقِهِ مُحَمَّدٌ وَآلُهُ وَاصْحَاحَ بِهِ أَجْمَعِينَ
وَآخِرُ دَعْوَانَا أَنِ الْحَمْدُ لِلَّهِ رَبِّ الْعَالَمِينَ.

عبدالرؤوف سکھروی

فہرست عنوانات

صفنبر

۵	شبِ مغفرت
۶	شبِ برأت کے معنی
۷	سات آدمیوں کے سوا ساری مخلوق کی بخشش
۸	بے شمار لوگوں کی مغفرت
۹	اس شب میں انجام پانے والے کام
۱۰	رزق و عافیت دینے کا اعلان
۱۱	دستور العمل برائے شبِ برأت
۱۲	قابلِ توجہ
۱۳	بدعات اور رسمیں
۱۴	آتش بازی
۱۵	چڑاغاں کرنا
۱۶	مسجد میں اجتماع
۱۷	ہوتلوں اور بازاروں میں گھومنا
۱۸	رسم طوہ
۱۹	برتن بد لانا اور گھر لینا
۲۰	خلاصہ مضمون

www.Sukkurvi.com

حَفَّتْرَ مَوْلَانَا فَتِيْعَابُ الرَّوْفَ سَكَنْدَرِيْ مَذَلَّة

کی درج ذیل تالیفات بہت ہی نافع اور ہر گھر کی ضرورت ہیں۔

- ۱۔ دضود رست تجھے
- ۲۔ مسائل عسل
- ۳۔ کامل طریقہ نماز
- ۴۔ خواتین کا طریقہ نماز
- ۵۔ دعائے والہانہ
- ۶۔ روزانہ کے معمولات
- ۷۔ چند نیکیاں اور ایصالی ثواب
- ۸۔ عملِ مختصر اور ثواب زیادہ
- ۹۔ توبہ استغفار
- ۱۰۔ درود وسلام کا حسین جمیع
- ۱۱۔ سورۃ ملک
- ۱۲۔ منزل
- ۱۳۔ رمضان المبارک کے فضائل و مسائل
- ۱۴۔ نماز جنازہ
- ۱۵۔ عید سعید اور ہمارے گناہ
- ۱۶۔ قربانی کے فضائل و مسائل
- ۱۷۔ گاناسننا اور سنانا
- ۱۸۔ عمرہ کا آسان طریقہ
- ۱۹۔ حج و عمرہ
- ۲۰۔ خواتین کا حج
- ۲۱۔ حج کا طریقہ قدم پر قدم
- ۲۲۔ حج عرفات
- ۲۳۔ خانقاہ اشیعی تھانہ بھون
- ۲۴۔ حیات و وفات
- ۲۵۔ پریشانیاں اور اس کا علاج
- ۲۶۔ مسائل



کورنی کتابخانہ